

अनु वेदं त्रीकृत अमी अहने सुनत वानिषे दांकी इस्तामी हुवत अल्लामा मीताना अहु रिजाल

मुहम्मद इब्नास अत्तार क़दिरी २-जुबी मेकि



Kapde Pak Karne Ka Tariqa (Hindi)

कपड़े पाक करने का तरीका

(मअ नजासतों का ग़यान)



दीवार, ज़मीन और दरख़्त वगैरह कैसे पाक हों 10 जानवरों की सुखी हड्डियां 14
बारिश के पानी के अहकाम 16 तीन म-दनों मुन्नियों की मौत का अलमनाक वाक़िआ 20
नापाक कपड़े साथ धोने का मसअला 29 कारपेट पाक करने का तरीका 33
काफ़िरों के इस्तिमाल शुदा स्वेटर वगैरह 39

पेशकश : मजलिसे मक-त-बतुल मदीना



मिलेकटेड हाउस, अलीक की मस्जिद के सामने, तीन दक्कान अहमदअबाद 1, गुजरात, इन्डिया
Mo:091 93271 68200 E-mail : maktabaahmedabad@gmail.com www.dawateislami.net

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

किताब पढ़ने की दुआ

अज : शैखे तरीकत, अमीरे अहले सुन्नत, बानिये दा'वते इस्लामी, हज़रते अल्लामा

मौलाना अबू बिलाल मुहम्मद इल्यास अन्तार कादिरी र-जवी دَامَتْ بَرَكَاتُهُمُ الْعَالِيَهُ

दीनी किताब या इस्लामी सबक पढ़ने से पहले जैल में दी हुई दुआ पढ़ लीजिये إِنَّ شَاءَ اللَّهُ عَزَّوَجَلَّ जो कुछ पढ़ेंगे याद रहेगा। दुआ यह है :

اللَّهُمَّ افْتَحْ عَلَيْنَا حِكْمَتَكَ وَأَنْشُرْ
عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

तरजमा : ऐ अल्लाह! हम पर इल्म व हिक्मत के दरवाजे खोल दे और हम पर अपनी
रहमत नाज़िल फ़रमा ! ऐ अ-ज़मत और बुजुर्गी वाले। (المستطرف ج ١ ص ٤٠ دار الفكر بيروت)

नोट : अव्वल आखिर एक एक बार दुरूद शरीफ़ पढ़ लीजिये।

त़ालिबे गुमे

मदीना व बक़ीअ

व मग़िफ़रत



13 शव्वालुल मुकर्रम 1428 हि.

(कपड़े पाक करने का तरीका)

येह रिसाला (कपड़े पाक करने का तरीका)

शैखे तरीकत, अमीरे अहले सुन्नत, बानिये दा'वते इस्लामी हज़रत अल्लामा मौलाना अबू बिलाल
मुहम्मद इल्यास अन्तार कादिरी र-जवी دَامَتْ بَرَكَاتُهُمُ الْعَالِيَهُ ने उर्दू ज़बान में तहरीर फ़रमाया है।

मजलिसे तराजिम (दा'वते इस्लामी) ने इस रिसाले को हिन्दी रस्मुल ख़त में तरतीब दे कर पेश
किया है और मक-त-बतुल मदीना से शाएअ करवाया है। इस में अगर किसी जगह कमी बेशी पाएं तो
मजलिसे तराजिम को (ब ज़रीअए मक्तूब, ई-मेइल या SMS) मुत्तलअ फ़रमा कर सवाब कमाइये।

राबिता : मजलिसे तराजिम (दा'वते इस्लामी)

मक-त-बतुल मदीना

सिलेक्टेड हाउस, अलिफ़ की मस्जिद के सामने, तीन दरवाज़ा, अहमदआबाद-1, गुजरात

MO. 9374031409 • E-mail : tarajimhind@gmail.com

फरमाने मुस्वीफः صَلَّى اللهُ تَعَالَى عَلَيْهِ وَآلِهِ وَسَلَّمَ : जिस ने मुझ पर एक बार दुरुदे पाक पढ़ा **अल्लाह** عزوجل उस पर दस रहमतें भेजता है। (स्०)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

कपड़े पाक करने का तरीका

(मअ नजासतों का बयान)

दुरुद शरीफ की फजिलत

अल्लाह عزوجل के महबूब, दानाए गुयूब, मुनज्जहुन अनिल उयूब का फरमाने तकरुब निशान है : “जिस ने मुझ पर सो¹⁰⁰ मर्तबा दुरुदे पाक पढ़ा अल्लाह तआला उस की दोनों² आंखों के दरमियान लिख देता है कि येह निफाक और जहन्नम की आग से आजाद है और उसे बरोजे कियामत शु-हदा के साथ रखेगा।”

(मज्मउज्जवाइद, जि. 10, स. 253, हदीस : 17298)

صَلُّوا عَلَى الْحَبِيبِ ! صَلَّى اللهُ تَعَالَى عَلَيْهِ وَآلِهِ وَسَلَّمَ

मीठे मीठे इस्लामी भाइयो ! हर अकिल व बालिग मुसलमान मर्द व औरत के लिये तहारत के वोह अहकाम सीखने फर्जे ऐन हैं जिन से नमाज दुरुस्त हो सके। येह तहरीर उन जरूरी मसाइल में से बा'ज पर मुश्तमिल है लिहाजा शैतान लाख सुस्ती दिलाए येह रिसाला (40 सफ़हत) मुकम्मल पढ़िये, पढ़ने से **إِنْ شَاءَ اللهُ** عزوجل खुद ही इस की अफादियत समझ में आ जाएगी।

फरमाने मुखफ : صَلَّى اللهُ تَعَالَى عَلَيْهِ وَآلِهِ وَسَلَّمَ : जो शख्स मुझ पर दुरूदे पाक पढ़ना भूल गया वोह जन्नत का रास्ता भूल गया। (طبرانی)

नजासत की अक्साम

नजासत की दो किस्में हैं : ﴿1﴾ नजासते ग़लीज़ा ﴿2﴾ नजासते ख़फ़ीफ़ा ।

(फ़तावा काज़ी ख़ान, जि. 1, स. 10)

नजासते ग़लीज़ा

﴿1﴾ इन्सान के बदन से जो ऐसी चीज़ निकले कि उस से गुस्ला या वुजू वाजिब हो नजासते ग़लीज़ा है जैसे पाख़ाना, पेशाब, बहता खून,

पीप, मुंह भर कै, हैज़ व निफ़ास व इस्तिहाज़े का खून, मनी, मज़ी, वदी ।

(फ़तावा आलमग़ीरी, जि. 1, स. 46) ﴿2﴾ जो खून ज़ख़्म से बहा न हो पाक है ।

(फ़तावा र-ज़विय्या मुख़र्रजा, जि. 1, स. 280) ﴿3﴾ दुखती आंख से जो पानी

निकले, नजासते ग़लीज़ा है । यूंही नाफ़ या पिस्तान से दर्द के साथ

पानी निकले, नजासते ग़लीज़ा है । (ऐज़न, स. 269, 270) ﴿4﴾ खुश्की

के हर जानवर का बहता खून, मुर्दार का गोश्त और चर्बी, (या'नी जिस

जानवर में बहता खून होता है वोह अगर बिगैर ज़ब्हे शर-ई के मर जाए तो

मुर्दार है, नीज़ मजूसी या बुत परस्त या मुरतद का ज़बीहा भी मुरदार है अगर्चे

उस ने हलाल जानवर म-सलन बकरी वगैरा को "بِسْمِ اللَّهِ الْكَبِيرِ" पढ़ कर

ज़ब्द किया हो उस का गोश्त पोस्त (चमड़ा), सब नापाक हो गया । हां

मुसलमान ने हराम जानवर को भी अगर शर-ई तरीके से ज़ब्द कर लिया तो

फ़रमावे मुखफा صَلَّى اللهُ عَلَيْهِ وَآلِهِ وَسَلَّمَ : जिस के पास मेरा जिक्र हुवा और उस ने मुझ पर दुरूदे पाक न पढ़ा तहकीक वोह बद बख़ हो गया । (अब्द)

उस का गोश्त पाक है अगर्चे खाना हराम है, सिवा **ख़िन्ज़ीर** के कि वोह नजिसुल ऐन है किसी तरह पाक नहीं हो सकता) ﴿5﴾ हराम चौपाए जैसे कुत्ता, शेर, लोमड़ी, बिल्ली, चूहा, गधा, **ख़च्चर**, हाथी और सुवर का पाख़ाना, पेशाब और घोड़े की लीद और ﴿6﴾ हर हलाल चौपाए का पाख़ाना जैसे गाय भेंस का गोबर, बकरी ऊंट की मेंगनी और ﴿7﴾ जो परन्दा कि ऊंचा न उड़े उस की बीट जैसे मुर्गी और बत (बतख़) छोटी हो ख़्वाह बड़ी, और ﴿8﴾ हर किस्म की शराब और नशा लाने वाली ताड़ी और सेंधी और ﴿9﴾ सांप का पाख़ाना पेशाब और ﴿10﴾ उस जंगली सांप और मेंडक का गोश्त जिन में बहता खून होता है अगर्चे ज़ब्ह किये गए हों, यूंहीं उन की खाल अगर्चे पका (या'नी सुखा) ली गई हो और ﴿11﴾ सुवर का गोश्त और हड्डी और बाल अगर्चे ज़ब्ह किया गया हो येह सब नजासते ग़लीज़ा हैं । (बहारे शरीअत, हिस्सा : 2, स. 112, 113) ﴿12﴾ छिपकली या गिरगट का खून नजासते ग़लीज़ा है । (ऐज़न, स. 113) ﴿13﴾ हाथी के सूंड की रुतूबत और शेर, कुत्ते, चीते और दूसरे दरिन्दे चौपायों का लुआब (थूक) नजासते ग़लीज़ा है ।

फ़रमावे मुखफा صَلَّى اللهُ عَلَيْهِ وَآلِهِ وَسَلَّمَ : जिस ने मुझ पर दस मरतबा सुब्ह और दस मरतबा शाम दुरूदे पाक पढ़ा उसे क़ियामत के दिन मेरी शफ़ाअत मिलेगी। (रिवायत)

दूध पीते बच्चों का पेशाब नापाक है

अक्सर अ़वाम में जो येह मशहूर है कि दूध पीते बच्चे चूंकि खाना नहीं खाते इस लिये उन का पेशाब नापाक नहीं होता। येह ग़लत है, दूध पीते बच्चे और बच्ची का पेशाब पाख़ाना भी नजासते ग़लीज़ा है। इसी तरह अगर दूध पीते बच्चे ने दूध डाल दिया अगर मुंह भर है तो नजासते ग़लीज़ा है।

(मुलख़ब़सन बहारे शरीअत, हिस्सा : 2, स. 112, मक-त-बतुल मदीना)

नजासते ग़लीज़ा का हुक़म

नजासते ग़लीज़ा का हुक़म येह है कि अगर कपड़े या बदन पर एक दिरहम से ज़ियादा लग जाए तो उस का पाक करना फ़र्ज़ है, बिग़ैर पाक किये अगर नमाज़ पढ़ ली तो नमाज़ न होगी। और इस सूरत में जान बूझ कर नमाज़ पढ़ना सख़्त गुनाह है, और अगर नमाज़ को हलका जानते हुए इस तरह नमाज़ पढ़ी तो कुफ़्र है।

नजासते ग़लीज़ा अगर दिरहम के बराबर कपड़े या बदन पर लगी हुई हो तो उस का पाक करना वाजिब है अगर बिग़ैर पाक किये नमाज़ पढ़ ली तो नमाज़ मक्रूहे तहरीमी होगी और ऐसी सूरत में कपड़े या बदन को पाक कर के दोबारा नमाज़ पढ़ना वाजिब है, जान बूझ कर इस तरह नमाज़ पढ़नी गुनाह है। अगर नजासते ग़लीज़ा दिरहम से

फ़रमाने मुखफ़ा عَلَى اللَّهِ تَعَالَى عَلَيْهِ وَآلِهِ وَسَلَّمَ : जिस के पास मेरा जिक्र हुआ और उस ने मुझ पर दुरूद शरीफ़ न पढ़ा उस ने जफ़ा की। (عبدالرزاق)

कम कपड़े या बदन पर लगी हुई है तो उस का पाक करना **सुन्नत** है अगर बिगैर पाक किये नमाज़ पढ़ ली तो नमाज़ हो जाएगी, मगर ख़िलाफ़े सुन्नत, ऐसी नमाज़ को दोहरा लेना बेहतर है।

(बहारे शरीअत, हिस्सा : 2, स. 111, मक-त-बतुल मदीना)

दिरहम की मिक्दार की वज़ाहत

नजासते ग़लीज़ा का दिरहम या उस से कम या ज़ियादा होने से मुराद येह है कि नजासते ग़लीज़ा अगर गाढ़ी हो म-सलन पाख़ाना, लीद वगैरा तो दिरहम से मुराद वज़न में साढ़े चार माशा (4.374 ग्राम) है, लिहाज़ा अगर नजासत दिरहम से ज़ियादा या कम है तो उस से मुराद वज़न में साढ़े चार माशे से कम या ज़ियादा होना है और अगर नजासते ग़लीज़ा पतली हो जैसे पेशाब वगैरा तो दिरहम से मुराद लम्बाई चौड़ाई है या'नी हथेली को ख़ूब फैला कर हमवार रखिये और उस पर आहिस्तगी से इतना पानी डालिये कि इस से ज़ियादा पानी न रुक सके, अब जितना पानी का फैलाव है उतना बड़ा दिरहम समझा जाएगा।

(बहारे शरीअत, हिस्सा : 2, स. 111, मक-त-बतुल मदीना)

किसी कपड़े या बदन पर चन्द जगह नजासते ग़लीज़ा लगी और किसी जगह दिरहम के बराबर नहीं, मगर मज्मूआ दिरहम के बराबर

फरमाते मुखफा **مُخَفِّفَا** : **صَلَّى اللهُ تَعَالَى عَلَيْهِ وَآلِهِ وَسَلَّمَ** : जो मुझ पर रोजे जुमुआ दुरूद शरीफ पढ़ेगा मैं कियामत के दिन उस की शफ़ाअत करूंगा। (क़ुरआन)

है, तो दिरहम के बराबर समझी जाएगी और ज़ाइद है तो ज़ाइद ।
नजासते ख़फ़ीफ़ा में भी मज्मूए ही पर हुक्म दिया जाएगा ।

(ऐज़न, स. 115)

नजासते ख़फ़ीफ़ा

जिन जानवरों का गोशत हलाल है, (जैसे गाय, बैल, भेंस, बकरी, ऊंट वगैरहा) उन का पेशाब, नीज़ घोड़े का पेशाब और जिस परिन्द का गोशत ह़राम है, ख़्वाह शिकारी हो या नहीं, (जैसे कक्वा, चील, शिकरा, बाज़) उस की बीट नजासते ख़फ़ीफ़ा है । (ऐज़न, स. 113)

नजासते ख़फ़ीफ़ा का हुक्म

नजासते ख़फ़ीफ़ा का हुक्म यह है कि कपड़े के जिस हिस्से या बदन के जिस उज़्व में लगी है अगर उस की चौथाई से कम है तो मुआफ़ है, म-सलन आस्तीन में नजासते ख़फ़ीफ़ा लगी हुई है तो अगर आस्तीन की चौथाई से कम है या दामन में लगी है तो दामन की चौथाई से कम है या इसी तरह हाथ में लगी है तो हाथ की चौथाई से कम है तो मुआफ़ है या'नी इस सूरत में पढ़ी गई नमाज़ हो जाएगी और अलबत्ता अगर पूरी चौथाई में लगी हो तो बिगैर पाक किये नमाज़ न होगी ।

(बहारे शरीअत, हिस्सा : 2, स. 111)

फरमाने मुखफा : **صلى الله تعالى عليه و آله وسلم** : मुझ पर दुरूदे पाक की कसरत करो बेशक यह तुम्हारे लिये त्हारत है । (بولتن)

जुगाली का हुक्म

हर चौपाए की जुगाली का वोही हुक्म है जो उस के पाखाने का । (ऐज़न, स. 113, दुर्दे मुख्तार, जि. 1, स. 620) हैवानात का अपने चारे को मे'दे में से निकाल कर मुंह में दोबारा चबाना जुगाली कहलाता है । जैसा कि अक्सर गाय और ऊंट अपना मुंह चलाते रहते हैं और उन से साबुन की तरह झाग निकलता है, उन की (या'नी गाय और ऊंट की) जुगाली में निकलने वाला झाग वगैरा नजासते गलीज़ा है ।

पित्ते का हुक्म

हर जानवर के पित्ते का वोही हुक्म है जो उस के पेशाब का, ह्राम जानवरों का पित्ता नजासते गलीज़ा और हलाल का नजासते ख़फ़ीफ़ा है । (दुर्दे मुख्तार, जि. 1, स. 620, बहारे शरीअत, हिस्सा : 2, स. 113)

जानवरों की कै

हर जानवर की कै उस के बीट का हुक्म रखती है या'नी जिस की बीट पाक जैसे चिड़िया या कबूतर उस की कै भी पाक है और जिस की नजासते ख़फ़ीफ़ा है जैसे बाज़ या कव्वा, उस की कै भी नजासते ख़फ़ीफ़ा । और जिस की नजासते गलीज़ा है जैसे बत (बतख़) या मुर्गी, उस की कै भी नजासते गलीज़ा । और कै से मुराद वोह खाना

फरमाने मुखाफ : ضلّى الله تعالى عليه و آله و سلم : तुम जहाँ भी हो मुझ पर दुरुद पढ़ो कि तुम्हारा दुरुद मुझ तक पहुंचता है। (طبرانی)

पानी वगैरा है जो पोटे (या'नी मे'दे) से बाहर निकले कि जिस जानवर की बीट नापाक है उस का **पोटा** मा'दिने नजासत (नजासतों की जगह) है पोटे से जो चीज़ बाहर आएगी खुद नजिस (नापाक) होगी या नजिस से मिल कर आएगी बहर हाल मिस्ले **बीट** नजासत रखेगी **ख़फ़ीफ़ा** में ख़फ़ीफ़ा, **ग़लीज़ा** में ग़लीज़ा, ब ख़िलाफ़ उस चीज़ के जो अभी पोटे तक न पहुंची थी कि निकल आई। म-सलन **मुर्गी** ने पानी पिया अभी गले ही में था कि **उच्छू** लगा और निकल गया येह पानी बीट का हुक्म न रखेगा। **لِأَنَّهُ مَا اسْتَحَالَ إِلَىٰ نَجَاسَةٍ وَلَا لَافِي مَحَلِّهَا**। (या'नी क्यूं कि उस ने नजासत में हुलूल नहीं किया (मिक्स न हुवा) और न ही नजासत की जगह से मिला) बल्कि इसे सुअर या'नी झूटे का हुक्म दिया जाएगा कि उस के मुंह से मिल कर आया है। उस जानवर का झूटा नजासते ग़लीज़ा या ख़फ़ीफ़ा या मश्कूह या मक्रूह या ताहिर (या'नी पाक) जैसा होगा वैसा ही उस चीज़ को हुक्म दिया जाएगा जो मे'दे तक पहुंचने से पहले बाहर आई जो मुर्गी छूटी फिरे उस का झूटा मक्रूह है येह पानी भी मक्रूह होगा और पोटे (मे'दे) में पहुंच कर आता तो नजासते ग़लीज़ा होता।

(फ़तावा र-ज़विय्या मुख़र्रजा, जि. 4, स. 390, 391)

1. पानी पीने के दौरान बा'ज अवकात गले में फन्दा सा लगता है और खांसी उठती है उस को "उच्छू लगना" कहते हैं।

फ़रमाने मुखफ़ा ﷺ : صلى الله تعالى عليه و آله و سلم : जिस ने मुझ पर दस मरतबा दुरूदे पाक पढ़ा **अल्लाह** عزوجل उस पर सो रहमतें नाज़िल फ़रमाता है। (طبرانی)

दूध या पानी में नजासत पड़ जाए तो.....?

नजासते ग़लीज़ा और ख़फ़ीफ़ा के जो अलग अलग हुक़म बताए गए हैं येह अहक़ाम उसी वक़्त हैं जब कि **बदन** या **कपड़े** में लगे। अगर किसी पतली चीज़ म-सलन दूध या पानी में नजासत पड़ जाए चाहे ग़लीज़ा हो या ख़फ़ीफ़ा दोनों² सूरतों में वोह दूध या पानी जिस में नजासत पड़ी है **नापाक** हो जाएगा अगर्चे एक ही क़तरा नजासत पड़ी हो। नजासते ख़फ़ीफ़ा अगर नजासते ग़लीज़ा में मिल जाए तो वोह तमाम नजासते ग़लीज़ा हो जाएगी।

(बहारे शरीअत, हिस्सा : 2, स. 112, 113)

दीवार, ज़मीन, दरख़्त वग़ैरा कैसे पाक हों ?

﴿1﴾ **नापाक** ज़मीन अगर सूख जाए और नजासत का असर या'नी रंग व बू जाते रहें तो वोह ज़मीन **पाक** हो गई ख़्वाह वोह नापाकी हवा से सूखी हो या धूप से या आग से, लिहाज़ा उस ज़मीन पर **नमाज़** पढ़ सकते हैं मगर उस ज़मीन से **तयम्मूम** नहीं कर सकते। ﴿2﴾ दरख़्त और घास और दीवार और ऐसी ईट जो ज़मीन में जड़ी हो, येह सब खुशक हो जाने से पाक हो गए (जब कि नजासत का असर रंग व बू जाते रहे हों) और अगर ईट जड़ी हुई न हो तो खुशक होने से पाक न होगी बल्कि धोना

फ़रमाने मुखफ़ा حَسْبِيَ اللَّهُ تَعَالَى عَلَيْهِ وَالْأَسْمَاءُ : जिस के पास मेरा जिक्र हो और वोह मुझ पर दुरूद शरीफ़ न पड़े तो वोह लोगों में से कन्जूस तरीन शख्स है। (अज़िज़)

ज़रूरी है। यूंही दरख़्त या घास (नजासत) सूखने के पेशतर काट लें, तो तहारत (या'नी पाक करने) के लिये धोना ज़रूरी है। (बहारे शरीअत, हिस्सा : 2, स. 123) ﴿3﴾ अगर पथ्थर ऐसा हो जो ज़मीन से जुदा न हो सके तो खुश्क होने से पाक हो जाएगा जब कि नजासत का असर ज़ाइल हो जाए वरना धोने की ज़रूरत है। (ऐज़न) ﴿4﴾ जो चीज़ ज़मीन से मुत्तसिल (या'नी मिली हुई) थी और नजिस हो गई, फिर खुश्क होने (और नजासत का असर दूर हो जाने) के बा'द अलग की गई, तो अब भी पाक ही है। (ऐज़न, स. 124) ﴿5﴾ जो चीज़ सूखने या रगड़ने वगैरा से पाक हो गई फिर उस के बा'द गीली हो गई तो वोह चीज़ नापाक न होगी (ऐज़न) जैसे ज़मीन पर पेशाब पड़ने से वोह नापाक हो गई फिर वोह ज़मीन सूख गई और नजासत का असर ख़त्म हो गया तो वोह ज़मीन पाक हो गई। अब अगर वोह ज़मीन फिर किसी पाक चीज़ से गीली हो गई तो नापाक नहीं होगी।

खून आलूद ज़मीन पाक करने का तरीका

बच्चे या बड़े ने ज़मीन पर पेशाब पाख़ाना कर दिया या ज़ख़्म वगैरा से खून या पीप या जानवर ज़ब्ह करते वक़्त निकला हुवा खून ज़मीन पर गिर गया और बिगैर पानी के वैसे ही किसी कपड़े वगैरा से

फ़रमावे मुखफ़ा **مُخَفِّفَا** **عَلَيْهِ** **وَاللهُ** **تَعَالَى** **عَلَيْهِ** **وَاللهُ** **تَعَالَى** : उस शख्स की नाक खाक आलूद हो जिस के पास मेरा ज़िक्र हो और वोह मुझ पर दुरूदे पाक न पढ़े । (76)

पूँछ लिया, सूखने और नजासत का असर ख़त्म हो जाने के बा'द वोह ज़मीन पाक हो गई । उस पर नमाज़ पढ़ सकते हैं ।

गोबर से लीपी हुई ज़मीन

जो ज़मीन गोबर से लीसी या लीपी गई अगर्चे वोह सूख जाए फिर भी ऐन उस ज़मीन पर नमाज़ जाइज़ नहीं, अलबत्ता ऐसी ज़मीन जो गोबर से लीसी या लीपी गई हो, उस के सूख जाने के बा'द उस पर कोई मोटा कपड़ा बिछा कर नमाज़ पढ़ी तो नमाज़ दुरुस्त होगी ।

(बहारे शरीअत, हिस्सा : 2, स. 126, मक-त-बतुल मदीना)

जिन परन्दों की बीट पाक है

﴿1﴾ चिमगादड़¹ की बीट और पेशाब दोनों² पाक हैं (दुर्गे मुख़ार, रहुल मुह्तार, जि. 1, स. 574, बहारे शरीअत, हिस्सा : 2, स. 113) ﴿2﴾ जो हलाल परन्दे ऊंचे उड़ते हैं, जैसे (चिड़िया), कबूतर, मैना, मुर्गाबी वगैरा इन की बीट पाक है । (ऐज़न)

मछली का खून पाक है

मछली और पानी के दीगर जानवरों और खटमल और मच्छर का खून और ख़च्चर और गधे का लुआब और पसीना पाक है ।

(बहारे शरीअत, हिस्सा : 2, स. 114, मक-त-बतुल मदीना)

1. चिमगादड़ एक अंधेरा पसन्द परन्दा है जो दिन के वक़्त दरख़्तों और छतों वगैरा में उल्टा लटका रहता और रात को उड़ता है ।

फ़रमाने मुस्लफ़ा صلى الله تعالى عليه وآله وسلم : जिस ने मुझ पर रोजे जुमुआ दो सो बार दुरूदे पाक पढ़ा उस के दो सो साल के गुनाह मुआफ़ होंगे। (त्रोमाल)

पेशाब की बारीक छींटें

﴿1﴾ पेशाब की निहायत बारीक छींटें सूई की नोक बराबर की बदन या कपड़े पर पड़ जाएं, तो कपड़ा और बदन **पाक** रहेगा। (आलमगीरी, जि. 1, स. 46, ऐज़न) ﴿2﴾ जिस कपड़े पर पेशाब की ऐसी ही बारीक छींटें पड़ गईं, अगर वोह कपड़ा पानी में पड़ गया तो पानी भी नापाक न होगा।

(बहारे शरीअत, हिस्सा : 2, स. 114)

गोशत में बचा हुआ खून

गोशत, तिल्ली, कलेजी में जो खून बाकी रह गया **पाक** है और अगर येह चीजें बहते खून में सन जाएं (या'नी आलूद हो जाएं) तो नापाक हैं, बिगैर धोए पाक न होंगी। (ऐज़न)

जानवरों की सूखी हड्डियां

सुखर के इलावा तमाम जानवरों की वोह हड्डी जिस पर मुर्दार की चिक्नाई न लगी हो पाक है, और बाल और दांत भी पाक हैं।

(ऐज़न, स. 117)

हराम जानवर का दूध

हराम जानवरों का दूध नजिस है, अलबत्ता घोड़ी का दूध **पाक** है मगर खाना जाइज़ नहीं। (ऐज़न, स. 115)

फरमाने मुखफा عَلَى اللَّهِ تَعَالَى عَلَيْهِ وَالصَّلَامُ : मुझ पर दुरूद शरीफ़ पढ़ो **اَللّٰهُمَّ** تُوْمَ پَر رَهْمَتِ
 भेजेगा। (ابن عمری)

चूहे की मेंगनी

चूहे की मेंगनी (नापाक है मगर) गेहूं में मिल कर पिस गई या तेल में पड़ गई तो आटा और तेल **पाक** है, हां अगर मजे में फर्क आ जाए तो नजिस (नापाक) है और अगर रोटी के अन्दर मिली तो उस के आस पास से थोड़ी सी अलग कर दें, बाकी में कुछ हरज नहीं।

(आलमगीरी, जि. 1, स. 46, 48, बहारे शरीअत, हिस्सा : 2, स. 115)

ग़लाज़त पर बैठने वाली मरिख़ियां

﴿1﴾ पाख़ाने पर से मख़ियां उड़ कर कपड़े पर बैठें कपड़ा नजिस (नापाक) न होगा।

(बहारे शरीअत, हिस्सा : 2, स. 116, मक-त-बतुल मदीना)

﴿2﴾ रास्ते की कीचड़ (चाहे बारिश की हो या कोई और) **पाक** है जब तक उस का नजिस होना मा'लूम न हो, तो अगर पाउं या कपड़े में लगी और बे धोए नमाज़ पढ़ ली हो गई मगर धो लेना बेहतर है। (ऐज़न)

बारिश के पानी के अहकाम

﴿1﴾ छत के परनाले से मींह (बारिश) का पानी गिरे वोह पाक है अगर्चे छत पर जा बजा नजासत पड़ी हो, अगर्चे नजासत परनाले के मूंह पर हो, अगर्चे नजासत से मिल कर जो पानी गिरता हो वोह निस्फ़ से कम या

फ़रमाने मुखफ़ा **عَلَى اللَّهِ تَعَالَى عَلَيْهِ وَالسَّلَامُ** : मुझ पर कसरत से दुरूदे पाक पढ़ो बेशक तुम्हारा मुझ पर दुरूदे पाक पढ़ना तुम्हारे गुनाहों के लिये मग़िफ़रत है। (भा.मि.)

बराबर या ज़ियादा हो जब तक नजासत से पानी के किसी वस्फ़ में तग़य्युर न आए (या'नी जब तक नजासत की वजह से पानी का रंग या बू या ज़ाएक़ा तब्दील न हो जाए) येही सहीह है और इसी पर ए'तिमाद है और अगर मी'ह (बरसात) रुक गया और पानी का बहना मौकूफ़ हो गया तो अब वोह ठहरा हुवा पानी और जो छत से टपके नजिस है। (बहारे शरीअत, हिस्सा : 2, स. 52) ﴿2﴾ यूंही नालियों से बरसात का बहता पानी पाक है जब तक नजासत का रंग, या बू, या मज़ा उस में ज़ाहिर न हो, रहा उस से वुजू करना अगर उस पानी में नजासते मरइय्या (या'नी नज़र आने वाली नजासत) के अज्ज़ा ऐसे बहते जा रहे हों कि जो चुल्लू लिया जाएगा उस में एक आध ज़रा उस का भी ज़रूर होगा जब तो हाथ में लेते ही नापाक हो गया वुजू उस से हराम वरना जाइज़ है और बचना बेहतर है। (ऐज़न) ﴿3﴾ नाली का पानी कि बा'द बारिश के ठहर गया अगर उस में नजासत के अज्ज़ा महसूस हों या उस का रंग व बू महसूस हो तो नापाक है वरना पाक। (ऐज़न)

गलियों में खड़ा हुवा बारिश का पानी

निचान वाली गलियों और सड़कों पर बारिश का जो पानी खड़ा हो जाता है वोह पाक है अगरचें उस का रंग गदला होता है। बा'ज़

फ़रमाने मुस्लिफ़ صَلَّى اللهُ تَعَالَى عَلَيْهِ وَآلِهِ وَسَلَّمَ : जो मुझ पर एक दुरूद शरीफ़ पढ़ता है **अल्लाह** عزوجل उस के लिये एक कीरात् अन्न लिखता और कीरात् उहुद पहाड़ जितना है। (عبدالرزاق)

अवकात गटर का पानी भी उस में शामिल हो जाता है लेकिन यहां भी येही काइदा है कि नापाकी के सबब से इस पानी के रंग या मज़ा या बू में तब्दीली आई तो नापाक है वरना पाक हां अगर बारिश थम गई, पानी भी बहना बन्द हो गया और दह दर दह से कम है और उस में कोई नजासत या उस के अज्ज़ा नज़र आ रहे हैं तो अब नापाक है। इसी तरह उस में किसी ने पेशाब कर दिया तो नापाक हो गया। चप्पल से उड़ कर जो कीचड़ के छींटे पाजामे के पिछले हिस्से पर पड़ते हैं वोह पाक हैं जब तक यकीनी तौर पर इन का नापाक होना मा'लूम न हो।

सड़क पर छिड़के जाने वाले पानी के छींटे

सड़क पर पानी छिड़का जा रहा था ज़मीन से छींटें उड़ कर कपड़े पर पड़ीं, कपड़ा नजिस न हुवा मगर धो लेना बेहतर है।

(बहारे शरीअत, हिस्सा : 2, स. 116, मक-त-बतुल मदीना)

ढेलों से पाकी लेने के बा'द आने वाला पसीना

बा'द पाखाना पेशाब के ढेलों से इस्तिन्जा कर लिया, फिर उस जगह से पसीना निकल कर कपड़े या बदन में लगा तो बदन और कपड़े नापाक न होंगे।

(आलमगीरी, जि. 1, स. 48, बहारे शरीअत, हिस्सा : 2, स. 117)

फ़र्मावे मुखफ़ा **عَلَى اللَّهِ تَعَالَى عَلَيْهِ وَآلِهِ وَسَلَّمَ** : जिस ने किताब में मुझ पर दुरूदे पाक लिखा तो जब तक मेरा नाम उस में रहेगा फिरिश्ते उस के लिये इस्तिफ़ार करते रहेंगे। (طبرانی)

कुत्ता बदन से छू जाए

कुत्ता बदन या कपड़े से छू जाए तो अगर्चे उस का जिस्म तर हो बदन और कपड़ा पाक है, हां अगर उस के बदन पर नजासत लगी हो तो और बात है या उस का लुआब लगे तो नापाक कर देगा।

(बहारे शरीअत, हिस्सा : 2, स. 117)

कुत्ता आटे में मुंह डाल दे तो ?

कुत्ते वगैरा किसी ऐसे जानवर (म-सलन सुवर, शेर, चीता, भेड़िया, हाथी, गीदड़ और दूसरे दरिन्दों में से किसी) ने जिस का लुआब नापाक है, आटे में मुंह डाला तो अगर गुंधा हुवा था तो जहां उस का मुंह पड़ा उस को अलाहिदा कर दे बाकी पाक है और सूखा था तो जितना तर हो गया वोह फेंक दे।

(बहारे शरीअत, हिस्सा : 2, स. 117)

कुत्ता बरतन में मुंह डाल दे

कुत्ते ने बरतन में मुंह डाला तो अगर वोह चीनी या धात का है या मिट्टी का रोगनी या इस्ति'माली चिकना तो तीन बार धोने से पाक हो जाएगा वरना हर बार सुखा कर। हां चीनी में बाल (या'नी बहुत बारीक शिगाफ़) हो या और बरतन में दराड़ हो तो तीन बार सुखा कर पाक होगा फ़क़त

फरमावे मुखफ़ा : صلى الله تعالى عليه وآله وسلم : जिस ने मुझ पर एक बार दुरूदे पाक पढ़ा **اللّٰهُمَّ اغْسِلْ** उस पर दस रहमतें भेजता है। (ع)

धोने से पाक न होगा। (ऐज़न, स. 64)

मटके को कुत्ते ने ऊपर (बाहरी हिस्सों) से चाटा उस में का पानी नापाक न होगा। (ऐज़न)

बिल्ली पानी में मुंह डाल दे तो ?

घर में रहने वाले जानवर जैसे बिल्ली, चूहा, सांप, छिपकली का झूटा मक्खन है। (ऐज़न, स. 65)

तीन म-दनी मुन्नियों की मौत का अलम नाक वाकिआ

दूध पानी और खाने पीने की चीजें ठक कर रखनी चाहिए।

बाबुल मदीना कराची का इब्रतनाक वाकिआ है कि एक मियां बीवी अपनी तीन छोटी छोटी बच्चियों को पड़ोसन या किसी अज़ीज़ा के सिपुर्द कर के हज के लिये गए, हज से क़ब्ल ही यकायक तीनों म-दनी मुन्नियां एक साथ मौत की नींद सो गई ! कोहराम पड़ गया, मां बाप हज के बिगैर ही रोते धोते **مَكْرَهًا مُكْرَرًا** **اللّٰهُ شَرَفًا وَتَعْظِيمًا** से बाबुल मदीना आ पहुंचे, तहक़ीक़ करने पर इन्किशाफ़ हुवा कि दूध खुला हुवा रखा था उस में छिपकली गिर कर मर गई थी वोही दूध बच्चियों ने पिया और ज़हर के असर से येह अल्मिय्या पेश आया। कहा जाता है अगर

फर्माने मुखफा : صَلَّى اللهُ تَعَالَى عَلَيْهِ وَآلِهِ وَسَلَّمَ : जो शख्स मुझ पर दुरूदे पाक पढ़ना भूल गया वोह जन्नत का रास्ता भूल गया। (طبرانی)

छिपकली मशरूब में मर कर फट जाए तो 100 आदमियों के लिये उस का ज़हर काफ़ी है !

जानवरों का पसीना

जिस का झूटा नापाक है उस का पसीना और लुआब (या'नी थूक) भी नापाक है और जिस का झूटा पाक उस का पसीना और लुआब भी पाक और जिस का झूटा मक्रूह उस का लुआब और पसीना भी मक्रूह।

(बहारे शरीअत, हिस्सा : 2, स. 66)

गधे का पसीना पाक है

गधे, ख़च्चर का पसीना अगर कपड़े में लग जाए तो कपड़ा पाक है चाहे कितना ही ज़ियादा लगा हो।

(ऐज़न)

खून वाले मुंह से पानी पीना

किसी के मुंह से इतना खून निकला कि थूक में सुखीं आ गई और उस ने फ़ौरन पानी पिया तो येह झूटा (पानी) नापाक है और सुखीं जाती रहने के बा'द उस पर लाज़िम है कि कुल्ली कर के मुंह पाक करे और अगर कुल्ली न की और चन्द बार थूक का गुज़र मौज़ए नजासत (या'नी नापाक हिस्से) पर हुवा ख़्वाह निगलने में या थूकने में यहां तक कि नजासत का असर न रहा तो त़हारत हो गई इस के बा'द अगर पानी

फ़रमावे मुखफा **عَلَى اللَّهِ تَعَالَى عَلَيْهِ وَآلِهِ وَسَلَّمَ** : जिस के पास मेरा जिक्र हुआ और उस ने मुझ पर दुरुदे पाक न पढ़ा तहकीक वोह बद बख़्त हो गया। (रुतूबत)

पियेगा तो पाक रहेगा अगर्चे ऐसी सूरत में थूक निगलना सख़्त नापाक बात और गुनाह है। (बहारे शरीअत, हिस्सा : 2, स. 63)

औरत के पर्दे की जगह की रुतूबत

औरत के पेशाब के मक़ाम से जो रुतूबत निकले पाक है, कपड़े या बदन में लगे तो धोना ज़रूरी नहीं हां धो लेना बेहतर है।

(ऐज़न, स. 117)

सड़ा हुआ गोश्त

जो गोश्त सड़ गया बदबू ले आया उस का खाना ह़राम है अगर्चे नजिस (नापाक) नहीं।

(बहारे शरीअत, हिस्सा : 2, स. 117, मक-त-बतुल मदीना)

खून की शीशी

अगर नमाज़ पढ़ी और जेब वगैरा में शीशी है और उस में पेशाब या खून या शराब है तो नमाज़ न होगी और जेब में अन्डा है और उस की ज़र्दी खून हो चुकी है तो नमाज़ हो जाएगी। (ऐज़न, स. 114) टेस्ट करवाने के लिये जाते हुए खून की शीशी जेब में हो तो नमाज़ पढ़ते वक़्त बाहर निकाल दीजिये।

फ़रमावे मुखफा صَلَّى اللهُ تَعَالَى عَلَيْهِ وَآلِهِ وَسَلَّمَ : जिस ने मुझ पर एक बार दुरूदे पाक पढ़ा **اللَّهُمَّ اغْسِلْ** उस पर दस रहमतें भेजता है। (ص)

मथियत के मुंह का पानी

मुर्दे के मुंह का पानी नापाक है।

(फ़तावा र-जविय्या मुखर्रजा, जि. 1, स. 268, दुर्रे मुख़्तार, जि. 1, स. 290)

नापाक बिछोना

﴿1﴾ भीगी हुई नापाक ज़मीन या नजिस (नापाक) बिछोने पर सूखे हुए पाउं रखे और पाउं में तरी आ गई तो नजिस (नापाक) हो गए और सील (या'नी ऐसी नमी जो पाउं को तर न कर सके, ठन्डक) है तो नहीं।

(बहारे शरीअत, हिस्सा : 2, स. 115)

﴿2﴾ नजिस (नापाक) कपड़ा पहन कर या नजिस (नापाक) बिछोने पर सोया और पसीना आया अगर पसीने से वोह नापाक जगह भीग गई फिर उस से बदन तर हो गया तो नापाक हो गया वरना नहीं।

(ऐज़न, स. 116)

गीली रूमाली

मियानी¹ तर थी और हवा निकली तो कपड़ा नजिस न होगा।

(ऐज़न, स. 116)

1. मियानी या'नी दोनों पाइंचों के बीच का कपड़ा। इस को रूमाली भी कहते हैं।)

फ़रमाते मुखफ़ा صَلَّى اللهُ تَعَالَى عَلَيْهِ وَآلِهِ وَسَلَّمَ : जो शख्स मुझ पर दुरूदे पाक पढ़ना भूल गया वोह जन्नत का रास्ता भूल गया। (طبرانی)

इन्सानी खाल का टुकड़ा

आदमी की खाल अगर्चे नाखुन बराबर थोड़े पानी (या'नी दह दर दह से कम) में पड़ जाए वोह पानी नापाक हो गया और खुद नाखुन गिर जाए तो नापाक नहीं। (ऐज़न)

उपला (सूखा हुआ गोबर)

﴿1﴾ उपले (या'नी गाय भेंस का सूखा हुआ गोबर) जला कर खाना पकाना जाइज़ है। (बहारे शरीअत, हिस्सा : 2, स. 124) ﴿2﴾ उपले (या'नी गाय भेंस के सूखे हुए गोबर) का धुवां रोटी में लगा तो रोटी नापाक न हुई। (ऐज़न, स. 116) ﴿3﴾ उपले की राख पाक है और अगर राख होने से क़ब्ल बुझ गया तो नापाक। (ऐज़न, स. 118)

तवे पर नापाक पानी छिड़क दिया तो ?

तन्नूर या तवे पर नापाक पानी का छींटा डाला और आंच से उस की तरी जाती रही अब जो रोटी लगाई गई पाक है। (ऐज़न, स. 124)

हराम जानवर का गोश्त और चमड़ा कैसे पाक हो
सुवर के सिवा हर जानवर हलाल हो या हराम जब कि ज़ब्ह के काबिल हो, और बिस्मिल्लाह कह कर ज़ब्ह किया गया तो उस का गोश्त और

फरमावे मुखफा **عَلَى اللَّهِ تَعَالَى عَلَيْهِ وَآلِهِ وَسَلَّمَ** : जिस के पास मेरा जिक्र हुआ और उस ने मुझ पर दुरुदे पाक न पढ़ा तहकीक वोह बद बख्त हो गया। (अिन)

खाल पाक है, कि नमाज़ी के पास अगर वोह गोशत है या उस की खाल पर नमाज़ पढ़ी तो नमाज़ हो जाएगी मगर हराम जानवर (का गोशत वगैरा खाना वगैरा) ज़ब्ह से हलाल न होगा हराम ही रहेगा।

(बहारे शरीअत, हिस्सा : 2, स. 124)

बक़रे की खाल पर बैठने से आजिजी पैदा होती है

दरिन्दे की खाल अगर्चे पका (या'नी सुखा) ली गई हो न उस पर बैठना चाहिये न नमाज़ पढ़नी चाहिये कि मिज़ाज में सख़्ती और तकब्बुर पैदा होता है, बकरी (बकरा) और मेंढे की खाल पर बैठने और पहनने से मिज़ाज में नमी और इन्किसार (आजिजी) पैदा होता है, कुत्ते की खाल अगर्चे पका (या'नी सुखा) ली गई हो या वोह ज़ब्ह कर लिया गया हो इस्ति'माल में न लाना चाहिये कि आइम्मा के इख़िलाफ़ और अ़वाम की नफ़रत से बचना मुनासिब है। (ऐज़न, स. 124, 125)

जो नजासत दिखाई देती है उस को मरइय्या और जो नहीं दिखाई देती उसे ग़ैर मरइय्या कहते हैं। (ऐज़न, स. 54)

गाढ़ी नजासत वाला कपड़ा किस्स तरह धोए

नजासत अगर दलदार या'नी गाढ़ी हो जिसे नजासते मरइय्या कहते हैं (जैसे पाख़ाना, गोबर, खून वगैरा) तो धोने में गिनती की कोई शर्त

फरमाते मुखफा عَلَى اللَّهِ تَعَالَى عَلَيْهِ وَآلِهِ وَسَلَّمَ : जिस ने मुझ पर दस मरतबा सुब्ह और दस मरतबा शाम दुख्दे पाक पढ़ा उसे क़ियामत के दिन मेरी शफ़ाअत मिलेगी । (अल-अवाम)

नहीं बल्कि उस को दूर करना ज़रूरी है, अगर एक बार धोने से दूर हो जाए तो एक ही मरतबा धोने से पाक हो जाएगा और अगर चार पांच मरतबा धोने से दूर हो तो चार पांच मरतबा धोना पड़ेगा हां अगर तीन मरतबा से कम में नजासत दूर हो जाए तो तीन बार पूरा कर लेना **मुस्तहब** है ।

(बहारे शरीअत, हिस्सा : 2, स. 119, मक-त-बतुल मदीना)

अगर नजासत का रंग कपड़े पर बाकी रह जाए तो ?

अगर नजासत दूर हो गई मगर उस का कुछ असर, रंग या बू बाकी है तो उसे भी ज़ाइल करना लाज़िम है हां अगर उस का असर ब दिक्कत (या'नी दुश्वारी से) जाए तो असर दूर करने की ज़रूरत नहीं तीन मरतबा धो लिया पाक हो गया, साबून या खटाई या गर्म पानी (या किसी किस्म के केमीकल वगैरा) से धोने की हाज़त नहीं । (ऐज़न)

पतली नजासत वाला कपड़ा पाक करने के

मु-तअल्लिक 6 म-दनी फूल

﴿1﴾ अगर नजासत रकीक (या'नी पतली जैसे पेशाब वगैरा) हो तो तीन मरतबा धोने और तीनों मरतबा ब कुव्वत (या'नी पूरी ताक़त से) निचोड़ने से पाक होगा और कुव्वत के साथ निचोड़ने के येह मा'ना हैं कि वोह शख्स

फ़रमाने मुखफ़ा **مُخْلِ اللَّهُ تَعَالَى عَلَيْهِ وَآلِهِ وَسَلَّمَ** : जिस के पास मेरा ज़िक्र हुवा और उस ने मुझ पर दुरूद शरीफ़ न पढ़ा उस ने जफ़ा की। (عبدالرزاق)

अपनी ताक़त भर इस तरह निचोड़े कि अगर फिर निचोड़े तो उस से कोई क़तरा न टपके, अगर कपड़े का ख़याल कर के अच्छी तरह नहीं निचोड़ा तो पाक न होगा। (बहारे शरीअत, हिस्सा : 2, स. 120)

﴿2﴾ अगर धोने वाले ने अच्छी तरह निचोड़ लिया मगर अभी ऐसा है कि अगर कोई दूसरा शख़्स जो ताक़त में उस से ज़ियादा है निचोड़े तो दो एक बूंद टपक सकती है तो उस (पहले निचोड़ने वाले) के हक़ में पाक और दूसरे के हक़ में नापाक है। इस दूसरे की ताक़त का (पहले के हक़ में) ए'तिबार नहीं, हां अगर येह धोता और इसी क़दर निचोड़ता (जिस क़दर पहले वाले ने निचोड़ा था) तो पाक न होता। (ऐज़न) ﴿3﴾ पहली और दूसरी मर्तबा निचोड़ने के बा'द हाथ पाक कर लेना बेहतर है और तीसरी बार निचोड़ने से कपड़ा भी पाक हो गया और हाथ भी, और जो कपड़े में इतनी तरी रह गई हो कि निचोड़ने से एक आध बूंद टपकेगी तो कपड़ा और हाथ दोनों नापाक हैं। (ऐज़न) ﴿4﴾ पहली या दूसरी बार हाथ पाक नहीं किया, और उस की तरी से कपड़े का पाक हिस्सा भीग गया तो येह भी नापाक हो गया फिर अगर पहली बार के निचोड़ने के बा'द भीगा है तो उसे दो मर्तबा धोना चाहिये और दूसरी मर्तबा निचोड़ने के बा'द हाथ की तरी से भीगा है तो एक मर्तबा धोया जाए। यूंही अगर

फरमाने मुखफा صلى الله تعالى عليه وآله وسلم : जो मुझ पर रोजे जुमुआं दुरूद शरीफ पढ़ेगा मैं क्रियामत के दिन उस की शफाअत करूंगा। (त्रामाल)

उस कपड़े से जो एक मर्तबा धो कर निचोड़ लिया गया है, कोई पाक कपड़ा भीग जाए तो येह दो बार धोया जाए और अगर दूसरी मर्तबा निचोड़ने के बा'द उस से वोह कपड़ा भीगा तो एक बार धोने से पाक हो जाएगा। (बहारे शरीअत, हिस्सा : 2, स. 120) ﴿5﴾ कपड़े को तीन मर्तबा धो कर हर मर्तबा खूब निचोड़ लिया है कि अब निचोड़ने से न टपकेगा फिर उस को लटका दिया और उस से पानी टपका तो येह पानी पाक है और अगर खूब नहीं निचोड़ा था तो येह पानी नापाक है। (ऐज़न, स. 121) ﴿6﴾ येह ज़रूरी नहीं कि एक दम तीनों बार धोएं बल्कि अगर मुख़्तलिफ़ वक़्तों बल्कि मुख़्तलिफ़ दिनों में येह ता'दाद पूरी की जब भी पाक हो जाएगा। (ऐज़न, 122)

बहते नल के नीचे धोने में निचोड़ना शर्त नहीं

फ़तावा अम्जदिया जिल्द 1 सफ़हा 35 में है कि येह (या'नी तीन मर्तबा धोने और निचोड़ने का) हुक्म उस वक़्त है जब थोड़े पानी में धोया हो, और अगर हौजे कबीर (या'नी दह दर दह या इस से बड़े हौजे, नहर, नदी, समुन्दर वगैरा) में धोया हो या (नल, पाइप या लोटे वगैरा के ज़रीए) बहुत सा पानी उस पर बहाया या (दरिया वगैरा) बहते पानी में धोया तो निचोड़ने की शर्त नहीं।

फ़रमाने मुख़फ़ा عَلَيْهِ وَآلِهِ وَسَلَّمَ : जिस ने मुझ पर एक बार दुरुदे पाक पढ़ा **اللّٰهُمَّ اغْسِلْهُ** उस पर दस रहमतें भेजता है। (सुल)

बहते पानी में पाक करने में निचोड़ना शर्त नहीं

फ़ु-क़हाए किराम رَحِمَهُمُ اللهُ السَّلَامُ फ़रमाते हैं : दरी या टाट या कोई नापाक कपड़ा बहते पानी में रात भर पड़ा रहने दें पाक हो जाएगा और अस्ल यह है कि जितनी देर में यह ज़न्ने ग़ालिब हो जाए कि पानी नजासत को बहा ले गया पाक हो गया कि बहते पानी से पाक करने में निचोड़ना शर्त नहीं। (बहारे शरीअत, हिस्सा : 2, स. 121)

पाक नापाक कपड़े साथ धोने का मरअला

अगर बाल्टी या कपड़े धोने की मशीन में पाक कपड़ों के साथ एक भी नापाक कपड़ा पानी के अन्दर डाल दिया तो सारे ही कपड़े नापाक हो जाएंगे और बिला ज़रूरते शरइय्या ऐसा करना जाइज़ नहीं है। चुनान्वे मेरे आका आ'ला हज़रत, इमामे अहले सुन्नत, मौलाना शाह इमाम अहमद रज़ा ख़ान عَلَيْهِ رَحْمَةُ الرَّحْمٰنِ फ़तावा र-ज़विय्या (मुख़र्रजा) जिल्द अव्वल सफ़ह़ा 792 पर फ़रमाते हैं : “बिला ज़रूरत पाक शै को नापाक करना ना जाइज़ व गुनाह है।” जिल्द 4 (मुख़र्रजा) सफ़ह़ा 585 पर फ़रमाते हैं : “जिस्म व लिबास बिला ज़रूरते शरइय्या नापाक करना और यह ह़राम है।” “अल बहूररइक़” में है : “पाक चीज़ को नापाक करना ह़राम है।” (अल बहूररइक़, जि. 1, स. 170)

फ़रमाते मुस्लिफ़ा عَلَى اللَّهِ تَعَالَى عَلَيْهِ وَآلِهِ وَسَلَّمَ : जो शख्स मुझ पर दुरूदे पाक पढ़ना भूल गया वोह जन्नत का रास्ता भूल गया। (طبرانی)

लिहाजा ज़रूरी है कि पाक व नापाक कपड़े जुदा जुदा धोएं। अगर साथ ही धोना है तो नापाक कपड़े का नजासत वाला हिस्सा एहतियात के साथ पहले पाक कर लीजिये फिर बेशक दीगर मैले कपड़ों के हमराह एक साथ वॉशिंग मशीन में उस को भी धो लीजिये।

नापाक कपड़े पाक करने का आसान तरीका

कपड़े पाक करने का एक आसान तरीका येह भी है कि बाल्टी में नापाक कपड़े डाल कर ऊपर से नल खोल दीजिये, कपड़ों को हाथ या किसी सलाख़ वगैरा से इस तरह डबोए रखिये कि कहीं से कपड़े का कोई हिस्सा पानी के बाहर उभरा हुवा न रहे। जब बाल्टी के ऊपर से उबल कर इतना पानी बह जाए कि ज़न्ने ग़ालिब आ जाए कि पानी नजासत को बहा कर ले गया होगा तो अब वोह कपड़े और बाल्टी का पानी नीज़ हाथ या सलाख़ का जितना हिस्सा पानी के अन्दर था सब पाक हो गए जब कि कपड़े वगैरा पर नजासत का असर बाक़ी न हो। इस अमल के दौरान येह एहतियात ज़रूरी है कि पाक हो जाने के ज़न्ने ग़ालिब से क़ब्ल नापाक पानी का एक भी छींटा आप के बदन या किसी और चीज़ पर न पड़े। बाल्टी या बरतन का ऊपरी कनारा या अन्दरूनी

फ़रमाने मुस्लिफ़ा صَلَّى اللهُ تَعَالَى عَلَيْهِ وَآلِهِ وَسَلَّمَ : जिस के पास मेरा ज़िक्र हुवा और उस ने मुझ पर दुरूदे पाक न पढ़ा तहकीक वोह बद बख़्त हो गया । (ابن سنی)

दीवार का कोई हिस्सा नापाक पानी वाला है और ज़मीन इतनी हमवार नहीं कि बाल्टी के हर तरफ़ से पानी उभर के निकले और मुकम्मल कनारे वगैरा धुल जाएं तो ऐसी सूरत में किसी बरतन के ज़रीए या जारी पानी के नल के नीचे हाथ रख कर उस से बाल्टी वगैरा के चारों तरफ़ इस तरह पानी बहाइये कि कनारे और बकिय्या अन्दरूनी हिस्से भी धुल कर पाक हो जाएं मगर येह काम शुरूअ ही में कर लीजिये कहीं पाक कपड़े दोबारा नापाक न कर बैठें !

वोशिंग मशीन में कपड़े पाक करने का तरीका

वोशिंग मशीन में कपड़े डाल कर पहले पानी भर लीजिये और कपड़ों को हाथ वगैरा से पानी में दबा कर रखिये ताकि कोई हिस्सा उभरा हुवा न रहे, ऊपर का नल खुला रखिये अब निचला सूराख़ भी खोल दीजिये, इस तरह ऊपर नल से पानी आता रहेगा और निचले सूराख़ से बहता रहेगा जब ज़न्ने ग़ालिब आ जाए कि पानी नजासत को बहा ले गया होगा तो कपड़े और मशीन के अन्दर का पानी पाक हो जाएगा जब कि नजासत का असर कपड़ों वगैरा पर बाकी न हो । ज़रूरतन मशीन के ऊपरी कनारे वगैरा मज़कूरा तरीके पर शुरूअ ही में धो लेने चाहिएं ।

फ़रमावे मुखफ़ा عَلَى اللَّهِ تَعَالَى عَلَيْهِ وَالْأَسْمَاءُ : जिस ने मुझ पर दस मरतबा सुब्ह और दस मरतबा शाम दुरूदे पाक पढ़ा उसे क़ियामत के दिन मेरी शफ़ाअत मिलेगी। (रुहोनुलमुहम्मद)

नल के नीचे कपड़े पाक करने का तरीका

मज़क़ूरा तरीके पर पाक करने के लिये बाल्टी या बरतन ही ज़रूरी नहीं, नल के नीचे हाथ में पकड़ कर भी पाक कर सकते हैं। म-सलन रूमाल नापाक हो गया, तो बेसिन में नल के नीचे रख कर इतनी देर तक पानी बहाइये कि ज़न्ने ग़ालिब आ जाए कि पानी नजासत को बहा कर ले गया होगा तो पाक हो जाएगा। बड़ा कपड़ा या उस का नापाक हिस्सा भी इसी तरीके पर पाक किया जा सकता है। मगर येह एह़तियात ज़रूरी है कि नापाक पानी के छींटे आप के कपड़े, बदन और अतराफ़ में दीगर जगहों पर न पड़ें।

कारपेट पाक करने का तरीका

कारपेट (CARPET) का नापाक हिस्सा एक बार धो कर लटका दीजिये यहां तक कि पानी टपकना मौकूफ़ हो जाए फिर दोबारा धो कर लटकाइये हत्ता कि पानी टपकना बन्द हो जाए फिर तीसरी बार इसी तरह धो कर लटका दीजिये जब पानी टपकना बन्द हो जाएगा तो कारपेट पाक हो जाएगा। चटाई, चमड़े के चप्पल और मिट्टी के बरतन वगैरा जिन चीज़ों में पतली नजासत ज़ब्ब हो जाती हो इसी तरीके पर पाक कीजिये। ऐसा नाजुक कपड़ा कि निचोड़ने से फट जाने का

फ़रमाने मुखफ़ा **عَلَى اللَّهِ تَعَالَى عَلَيْهِ وَالْأَهْلِ وَسَلَّمَ** : जिस के पास मेरा जिक्र हुआ और उस ने मुझ पर दुरूद शरीफ़ न पढ़ा उस ने जफ़ा की। (عبدالرزاق)

अन्देशा हो वोह भी इसी तरह पाक कीजिये। अगर नापाक कारपेट या कपड़ा वगैरा बहते पानी में (म-सलन दरिया, नहर में या पाइप या टूटी के जारी पानी के नीचे) इतनी देर तक रख छोड़ें कि ज़न्ने ग़ालिब हो जाए कि पानी नजासत को बहा कर ले गया होगा तब भी पाक हो जाएगा। कारपेट पर बच्चा पेशाब कर दे तो उस जगह पर पानी के छींटे मार देने से वोह पाक नहीं होता। याद रहे! एक दिन के बच्चे या बच्ची का पेशाब भी नापाक होता है।

नापाक महंदी से रंगा हुआ हाथ कैसे पाक हो ?

कपड़े या हाथ में नजिस रंग लगा, या नापाक महंदी लगाई तो इतनी मर्तबा धोएं कि साफ़ पानी गिरने लगे पाक हो जाएगा अगर्चे कपड़े या हाथ पर रंग बाकी हो।

(बहारे शरीअत, हिस्सा : 2, स. 119, मक-त-बतुल मदीना)

नापाक तेल वाला कपड़ा धोने का मरअला

कपड़े या बदन में नापाक तेल लगा था तीन मर्तबा धो लेने से पाक हो जाएगा अगर्चे तेल की चिकनाई मौजूद हो, इस तकल्लुफ़ की ज़रूरत नहीं कि साबून या गर्म पानी से धोए लेकिन अगर मुर्दार की चर्बी लगी थी तो जब तक इस की चिकनाई न जाए पाक न होगा। (ऐज़न, स. 120)

फ़रमाते मुस्तफ़ा ﷺ : عَلَى اللَّهِ تَعَالَى عَلَيْهِ وَاللَّهُ وَسْئَلُ : जो मुझ पर रोजे जुमुआ दुरूद शरीफ़ पढ़ेगा मैं कियामत के दिन उस की शफ़ाअत करूंगा । (त्रासाल)

अगर कपड़े का थोड़ा सा हिस्सा नापाक हो जाए

कपड़े का कोई हिस्सा नापाक हो गया और यह याद नहीं कि वोह कौन सी जगह है, तो बेहतर यह है कि पूरा ही धो डालें (या'नी जब बिल्कुल न मा'लूम हो कि किस हिस्से में नापाकी लगी है और अगर मा'लूम है कि म-सलन आस्तीन नजिस हो गई मगर यह नहीं मा'लूम कि आस्तीन का कौन सा हिस्सा है, तो पूरी आस्तीन का धोना ही पूरे कपड़े का धोना है) और अगर अन्दाज़े से सोच कर इस का कोई सा हिस्सा धो ले जब भी पाक हो जाएगा, और जो बिला सोचे हुए कोई टुकड़ा (हिस्सा) धो लिया जब भी पाक है मगर इस सूरत में अगर चन्द नमाज़ें पढ़ने के बा'द मा'लूम हो कि नजिस हिस्सा नहीं धोया गया तो फिर धोए और नमाज़ों का इआदा करे (या'नी दोबारा पढ़े) और जो सोच कर धो लिया था और बा'द को ग-लती मा'लूम हुई तो अब धो ले और नमाज़ों का इआदा (या'नी दोबारा अदा करने) की हाजत नहीं ।

(ऐज़न, स. 121, 122)

दूध से कपड़ा धोना कैसा ?

दूध और शोरबा और तेल से धोने से पाक न होगा कि इन से नजासत दूर न होगी । (बहारे शरीअत, हिस्सा : 2, स. 119, मक-त-बतुल मदीना)

फरमाने मुखफ़ा : صَلَّى اللهُ تَعَالَى عَلَيْهِ وَآلِهِ وَسَلَّمَ : मुझ पर दुरूदे पाक की कसरत करो बेशक यह तुम्हारे लिये त्हाऱत है । (ऐज़न)

मनी वाले कपड़े पाक करने के 6 अहकाम

- ﴿1﴾ मनी कपड़े में लग कर खुशक हो गई तो फ़क़त मल कर झाड़ने और साफ़ करने से कपड़ा पाक हो जाएगा अगरचे बा'द मलने के कुछ इस का असर कपड़े में बाकी रह जाए । (ऐज़न, स. 122) ﴿2﴾ इस मस्अले में औरत व मर्द और इन्सान व हैवान व तन्दुरुस्त व मरीज़े जिरयान सब की मनी का एक हुक्म है । (ऐज़न) ﴿3﴾ बदन में अगर मनी लग जाए तो भी इसी तरह पाक हो जाएगा । (ऐज़न) ﴿4﴾ पेशाब कर के त्हाऱत न की पानी से न ढेले से और मनी उस जगह पर गुज़री जहां पेशाब लगा हुवा है, तो येह मलने से पाक न होगी बल्कि धोना ज़रूरी है और अगर त्हाऱत कर चुका था या मनी जस्त कर के (या'नी उखल कर) निकली कि उस मौज़ए नजासत (या'नी नापाक जगह) पर न गुज़री तो मलने से पाक हो जाएगी । (ऐज़न, स. 123) ﴿5﴾ जिस कपड़े को मल कर पाक कर लिया (अब) अगर वोह पानी से भीग जाए तो नापाक न होगा । (ऐज़न) ﴿6﴾ अगर मनी कपड़े में लगी है और अब तक तर है (बिगैर सुखाए पाक करना चाहें) तो धोने से पाक होगा (सूखने से क़ब्ल) मलना काफ़ी नहीं ।

(ऐज़न)

फरमाने मुखफ : **صلى الله تعالى عليه وآله وسلم** : तुम जहां भी हो मुझ पर दुरूद पढ़ो कि तुम्हारा दुरूद मुझ तक पहुंचता है। (طبرانی)

दूसरे के नापाक कपड़े की निशान देही कब वाजिब है
 किसी दूसरे मुसलमान के कपड़े में नजासत लगी देखी और ग़ालिब गुमान है कि इस को ख़बर करेगा तो पाक कर लेगा तो ख़बर करना वाजिब है। (ऐसी सूरत में ख़बर नहीं देगा तो गुनहगार होगा)। (बहारे शरीअत, हिस्सा : 2, स. 127) इस्लामी बहन ने अगर ना महरम म-सलन भाभी ने देवर के कपड़े में नजासत देखी तो बताना ज़रूरी नहीं।

रूई पाक करने का तरीका

रूई का अगर इतना हिस्सा नजिस (नापाक) है जिस क़दर धुनने से उड़ जाने का गुमाने सहीह हो तो धुनने से (रूई) पाक हो जाएगी वरना बिगैर धोए पाक न होगी, हां अगर मा'लूम न हो कि कितनी नजिस (नापाक) है तो भी धुनने से पाक हो जाएगी।

(बहारे शरीअत, हिस्सा : 2, स. 125, मक-त-बतुल मदीना)

बरतन पाक करने का तरीका

अगर ऐसी चीज़ हो कि इस में नजासत ज़ब्त न हुई, जैसे चीनी के बरतन या मिट्टी का पुराना इस्ति'माली चिकना बरतन या लोहे, तांबे, पीतल वगैरा धातों की चीज़ें तो उसे फ़क़त तीन बार धो लेना काफी है,

फ़रमाते मुस्बफ़ : صَلَّى اللهُ تَعَالَى عَلَيْهِ وَآلِهِ وَسَلَّمَ : जिस ने मुझ पर दस मरतबा दुरूदे पाक पढ़ा **اَبْلَاغًا** عَزَّوَجَلَّ उस पर सो रहमतें नाज़िल फ़रमाता है। (طبرانی)

इस की भी ज़रूरत नहीं कि उसे इतनी देर तक छोड़ दें कि पानी टपकना मौकूफ़ हो जाए। (ऐज़न, 121)

छुरी चाकू वगैरा पाक करने का तरीका

लोहे की चीज़ जैसे छुरी, चाकू, तलवार वगैरा जिस में न जंग हो न नक्शो निगार, नजिस हो जाए तो अच्छी तरह पूंछ डालने से पाक हो जाएगी और इस सूरत में नजासत के दलदार या पतली होने में कुछ फ़र्क नहीं। यूहीं चांदी, सोने, पीतल, गिलट और हर किस्म की धात की चीज़ें पूंछने से पाक हो जाती हैं बशर्ते कि नक्शी न हों और अगर नक्शी हों या लोहे में जंग हो तो धोना ज़रूरी है पूंछने से पाक न होंगी।

(बहारे शरीअत, हिस्सा : 2, स. 122, मक-त-बतुल मदीना)

आईना पाक करने का तरीका

आईना और शीशे की तमाम चीज़ें और चीनी के बरतन या मिट्टी के रोगनी बरतन (या मिट्टी के वोह बरतन जिन पर कांच की पतली तेह चढ़ी होती है) या पोलिश की हुई लकड़ी गरज वोह तमाम चीज़ें जिन में मसाम न हों, कपड़े या पत्ते से इस क़दर पूंछ ली जाएं कि (नजासत का) असर बिल्कुल जाता रहे पाक हो जाती हैं। (ऐज़न) मगर ख़याल रहे कि दराड़ हो, या कहीं से कुछ उखड़ा हुवा हो या कोई हिस्सा टूटा हुवा हो या कहीं से पोलिश निकल गई हो अल गरज किसी तरह का भी

फ़रमाने मुखफ़ा صَلَّى اللهُ تَعَالَى عَلَيْهِ وَآلِهِ وَسَلَّمَ : जिस के पास मेरा जिक्र हो और वोह मुझ पर दुरुद शरीफ़ न पढ़े तो वोह लोगों में से कन्जूस तरीन शख्स है। (त्रिजिब)

खुरदरा पन होने की सूरत में उस हिस्से का पूंछना काफ़ी न होगा धो कर पाक करना ज़रूरी है ।

जूते पाक करने का तरीका

मोज़े (चमड़े के) या जूते में दलदार नजासत लगी, जैसे पाख़ाना, गोबर, मनी तो अगर्चे वोह नजासत तर हो खुरचने और रगड़ने से पाक हो जाएंगे । और अगर मिस्ल पेशाब के कोई पतली नजासत लगी हो और उस पर मिट्टी या राख या रैता वगैरा डाल कर रगड़ डालें जब भी पाक हो जाएंगे और अगर ऐसा न किया यहां तक कि वोह नजासत सूख गई तो अब बे धोए पाक न होंगे । (बहारे शरीअत, हिस्सा : 2, स. 123)

काफ़िरों के इस्ति'माल शुदा स्वेटर वगैरा

कुफ़्फ़ार के मुमालिक से दरआमद किये हुए (IMPORTED) इस्ति'माल शुदा स्वेटर (SWEATER) जुराबें, क़ालीन (CARPET) और दीगर पुराने कपड़े कि जब तक इन पर नजासत का असर ज़ाहिर न हो पाक हैं बिगैर धोए नमाज़ में इस्ति'माल करने में हरज नहीं, अलबत्ता पाक कर लेना मुनासिब है । **सदरुशशरीअह, बदरुत्तरीक़ह** हज़रते अल्लामा मौलाना मुफ़्ती मुहम्मद अमजद अली आ'ज़मी عَلَيْهِ رَحْمَةُ اللهِ الْقَوِي मुक-त-बतुल मदीना की मत्बूआ **बहारे शरीअत हिस्सा 2 सफ़हा 127** पर फ़रमाते हैं : फ़ासिकों के इस्ति'माली कपड़े जिन का नजिस

फरमावे मुखफा صلى الله تعالى عليه و آله وسلم : उस शख्स की नाक खाक आलूद हो जिस के पास मेरा जिक्र हो और वोह मुझ पर दुरूदे पाक न पड़े। (१)

होना मा'लूम न हो पाक समझे जाएंगे मगर **बे नमाज़ी** के पाजामे वगैरा में एहतियात येही है कि रूमाली पाक कर ली जाए कि अक्सर बे नमाज़ी पेशाब कर के वैसे ही पाजामा बांध लेते हैं और कुप्फ़ार के इन कपड़ों के पाक कर लेने में तो बहुत ख़याल करना चाहिये।

(बहारे शरीअत, हिस्सा : 2, स. 127)

तालिबे ग़मे मदीना व
बकीअ व मग़िफ़रत व
बे हिसाब जन्नतुल फ़िरदौस
में आका का पड़ोस



27 र-जबुल मुरज्जब 1429 हि.

आप बोल कर बारहा पछताए होंगे
मगर ख़ामोश रहने की वजह से पछताना
बहुत कम हुवा होगा। एक चुप सो¹⁰⁰ सुख।

मआख़िज़ो मराजेअ

नाम किताब

मत्बूआ

1. मज्मउज़्ज़वाइद

दारुल फ़िक्क बैरूत

2. फ़तावा काज़ी ख़ान

पिशावर

3. फ़तावा आलमगीरी

कोएटा

4. दुर्रे मुख़ार रहुल मुह़तार

दारुल मा'रिफ़ह बैरूत

5. फ़तावा र-ज़विय्या

रज़ा फ़ाउन्डेशन, मर्कजुल औलिया लाहोर

6. बहारे शरीअत

मक-त-बतुल मदीना, बाबुल मदीना कराची

फरमावे मुखफा صلى الله تعالى عليه و آله وسلم : जिस ने मुझ पर रोजे जुमुआ दो सो बार दुरूदे पाक पढ़ा उस के दो सो साल के गुनाह मुआफ़ होंगे । (त्रुमाल)

येह रिसाला पढ़ कर दूसरे को दे दीजिये

शादी ग़मी की तक़रीबात, इज्तिमाआत, आ'रास और जुलूसे मीलाद वग़ैरा में मक-त-बतुल मदीना के शाएअ़ कर्दा रसाइल और म-दनी फूलों पर मुशतमिल पेम्फ़लेट तक़सीम कर के सवाब कमाइये, गाहकों को ब निय्यते सवाब तोहफ़े में देने के लिये अपनी दुकानों पर भी रसाइल रखने का मा'मूल बनाइये, अख़बार फ़रोशों या बच्चों के ज़रीए अपने महल्ले के घर घर में माहाना कम अज़ कम एक अ़दद सुन्नतों भरा रिसाला या म-दनी फूलों का पेम्फ़लेट पहुंचा कर नेकी की दा'वत की धूमें मचाइये और ख़ूब सवाब कमाइये ।

﴿786﴾ फ़ेहरिस ﴿92﴾

उन्वान	सफ़र	उन्वान	सफ़र
दुरूद शरीफ़ की फ़ज़ीलत	1	हराम जानवर का दूध	14
नजासत की अक्साम	2	चूहे की मेंगनी	15
नजासते ग़लीज़ा	2	ग़लाज़त पर बैठने वाली मख़िख़यां	15
दूध पीते बच्चों का पेशाब नापाक है	4	बारिश के पानी के अहकाम	16
नजासते ग़लीज़ा का हुक्म	4	गलियों में खड़ा हुवा बारिश का पानी	17
दिरहम की मिक्दार की वज़ाहत	5	सड़क पर छिड़के जाने वाले पानी के छींटे	18
नजासते ख़फ़ीफ़ा	6	ढेलों से पाकी लेने के बा'द आने	18
नजासते ख़फ़ीफ़ा का हुक्म	7	वाला पसीना	
जुगाली का हुक्म	7	कुत्ता बदन से छू जाए	18
पित्ते का हुक्म	8	कुत्ता आटे में मुंह डाल दे तो ?	19
जानवरों की कै	8	कुत्ता बरतन में मुंह डाल दे	19
दूध या पानी में नजासत पड़ जाए तो...?	10	बिल्ली पानी में मुंह डाल दे तो ?	19
दीवार, ज़मीन, दरख़्त वग़ैरा कैसे पाक हों ?	10	तीन म-दनी मुन्नियों की मौत का	20
खून आलूद ज़मीन पाक करने का तरीका	12	अलम नाक वाफ़िआ	
गोबर से लीपी हुई ज़मीन	12	जानवरों का पसीना	12
जिन परन्दों की बीट पाक है	13	गधे का पसीना पाक है	21
मछली का खून पाक है	13	खून वाले मुंह से पानी पीना	21
पेशाब की बारीक छींटें	13	औरत के पर्दे की जगह की रुतूबत	21
गोशत में बचा हुवा खून	14	सड़ा हुवा गोशत	22
जानवरों की सूखी हड्डियां	14	खून की शीशी	22
		मय्यित के मुंह का पानी	22

(786) फ़ेहरिस (92)

उन्वान	सपक्ष	उन्वान	सपक्ष
नापाक बिछोना	23	वोशिंग मशीन में कपड़े पाक	32
गीली रूमाली	23	करने का तरीका	
इन्सानी खाल का टुकड़ा	23	नल के नीचे कपड़े पाक करने का	32
उपला (सूखा हुआ गोबर)	24	तरीका	
तवे पर नापाक पानी छिड़क दिया तो ?	24	कारपेट पाक करने का तरीका	33
हराम जानवर का गोश्त और चमड़ा	24	नापाक महंदी से रंगा हुआ हाथ कैसे	34
कैसे पाक हो		पाक हो ?	
बकरे की खाल पर बैठने से	25	नापाक तेल वाला कपड़ा धोने	34
आजिजी पैदा होती है		का मस्अला	
गाढ़ी नजासत वाला कपड़ा किस	25	अगर कपड़े का थोड़ा सा हिस्सा	35
तरह धोए		नापाक हो जाए	
अगर नजासत का रंग कपड़े पर	26	दूध से कपड़ा धोना कैसा ?	35
बाकी रह जाए तो ?		मनी वाले कपड़े पाक करने के	36
पतली नजासत वाला कपड़ा पाक करने	26	6 अहकाम	
के मु-तअल्लिक 6 म-दनी फूल		दूसरे के नापाक कपड़े की	37
बहते नल के नीचे धोने में निचोड़ना	28	निशान देही कब वाजिब है	
शर्त नहीं		रूई पाक करने का तरीका	37
बहते पानी में पाक करने में निचोड़ना	29	बरतन पाक करने का तरीका	37
शर्त नहीं		छुरी चाकू वगैरा पाक करने का तरीका	38
पाक नापाक कपड़े साथ धोने का मस्अला	29	आईना पाक करने का तरीका	38
नापाक कपड़े पाक करने का		जूते पाक करने का तरीका	39
आसान तरीका	30	क़फ़िरों के इस्ति'माल शुदा स्वेटर वगैरा	39



الحمد لله رب العالمين واشكركم على منة الرحمن انما بعد فاعوذ بالله من الشيطان الرجيم بسم الله الرحمن الرحيم

सुन्नत की बहारें

تشریحی کورآنو سوन्नत की आलमगीर गैर सिवासी तरीक वा 'बते इस्लामी के माहके माहके म-दनी माहोल में ब कसरत सुन्नतों सीखी और सिखाई जाली है, हर जुमा रात इला की मनाज् के वा 'द आब के शहर में होने काले वा 'बते इस्लामी के इफ्तवार सुन्नतों भरे इतिहाज में रिजाए इलाही के लिये अच्छी अच्छी निष्पत्तों के साथ सारी रात मुक़रने की म-दनी इतिहाज है। अतिशयने रसूल के म-दनी क़ाफ़िलों में ब निष्पत्ते सवाब सुन्नतों की तरबिख्त के लिये सफ़र और रोज़ा फ़िके मदीना के ज़रीए म-दनी इन्आमात वा रिस्ताला पुर कर के हर म-दनी माह के इतिहाज दस दिन के अन्दर अन्दर अपने यहाँ के जिम्मेदार को जम्न करवाने का मा'मूल बना लोबिये, **إِنَّمَا اللَّهُ مَرَّةٌ**। इस की ब-र-कत से पाबन्दे सुन्नत बनने, गुनाहों से नफ़त करने और ईमान की हिफ़ाज़त के लिये कुदने का ज़ेहन बनेगा।

हर इस्लामी धार् अपना येह ज़ेहन बनाए कि "मुझे अपनी और सारी दुन्या के लोगों की इस्लाह की कोशिश करनी है **إِنَّمَا اللَّهُ مَرَّةٌ**" अपनी इस्लाह की कोशिश के लिये "म-दनी इन्आमात" पर अमल और सारी दुन्या के लोगों की इस्लाह की कोशिश के लिये "म-दनी क़ाफ़िलों" में सफ़र करना है **إِنَّمَا اللَّهُ مَرَّةٌ**।

मक-त-सतुल मन्दीवा की शाखें

मुम्बई : 19, 20, मुहम्मद ज़ली रोड, मांडवी पोस्ट ऑफ़िस के सामने, मुम्बई फ़ोन : 022-23454429

पेहली : 421, मटिया महल, उर्दू बाज़ार, जामेअ मस्जिद, देहली फ़ोन : 011-23284560

वागपूर : क़रीब नवाज मस्जिद के सामने, सैफ़ी नगर रोड, मोमिन पुर, वागपूर : (M) 09373110621

अजमेर शरीफ़ : 19/216 फ़लाहू दौरेन मस्जिद, वाला बाज़ार, स्टेशन रोड, दरगाह, अजमेर फ़ोन : 0145-2629385

हैदराबाद : चली की टंकी, मुतल पुर, हैदराबाद फ़ोन : 040-24572786

हस्ती : A.J. मुग़ोल खोम्प्लेथ, A.J. मुग़ोल रोड, ओल्ड हस्ती ब्रॉड के चम, हस्ती, कर्नाटक. फ़ोन : 08363244860